

नेपाल गजेट

भाग ४

श्री ५ को सरकारद्वारा प्रकाशित

काठमाडौं, कार्तिक १५ गते २०१७ साल

श्री ५ को सरकार

कानून मन्त्रालयको सूचना

ल. कमिशनबारे, श्री ५ को सरकारले, मिति ०१७।६।२७।४ मा गरेको निम्न लिखित निर्णय सर्वसाधारणको जानकारीको लागि प्रकाशित गरिएको छ ।

१, कमिशनको मुख्य काम देहाय बमोजिमको हुनेछ :-

(१) विषय विषयमा भैरहेका प्रचलित नेपाल कानूनहरू गैरह छानवीन गरी त्यसमा के कति त्रुटी एवं व्यावहारिक कठिनाईहरू छन् पत्ता लगाई हाँस्रो कानूनी पद्धतिलाई वर्तमान न्यायशास्त्रको सिद्धान्त अनुरूप तुल्याउन र जनतालाई मौलिक स्वतन्त्रको निश्चय व्यवस्था दिलाउन (जो कि प्रजातन्त्रको मूल आधारछ) को लागि ती कानूनमा के कस्तो सुधार ल्याउनु आवश्यक एवं वांछनीय होला भन्ने कुरामा श्री ५ को सरकारमा सिफारिश पेश गर्ने ।

(२) मुलुकको आर्थिक उन्नतिलाई सुगम तुल्याउन के कति विषयमा नयाँ कानून बनाउन आवश्यक पर्ला भन्ने कुरामा श्री ५ को सरकारमा सिफारिश पेश गर्ने ।

(३) वर्तमान कानूनी पद्धतीमा के कति सुधार तुरुन्तै र कति क्रमशः गर्न मनासिव पर्ला भन्ने कुरामा श्री ५ को सरकारमा सिफारिश पेश गर्ने ।

(३१)

आधिकारिकता मुद्रण विभागबाट प्रमाणित गरिएपछि मात्र लागु हुनेछ।

- (४) एकै बिषयका कुरा एकै ठाउँमा नरह्नीविभिन्नस्थानमा कुनै ऐन, कुनै सवाल र कुनै सनदको रूपमा रहेको हुँदा सो सबै एकत्रित गरी आवश्यक छान वीन र विवेचना गरी प्रजातान्त्रिक रूप दिई सबै नेपाल कानूनको वैज्ञानिक ढंगले वर्गिकरण गरी श्री ५ को सरकारमा सिफारिश पेश गर्ने ।
- (५) कानून बनाउनु पर्ने गरी कमिशनले सिफारिश गर्नेमा विधेयकको मसौदा मै तयार गरी श्री ५ को सरकारमा पेश गर्ने ।
- (६) कमिशनको रायको लागि पठाइएको विधेयकहरूमा सो विधेयकको ढाँचा र कुरा मा कमिशनले आफ्नो राय दिने ।
- (७) कमिशनले मनासिव देखेका र श्री ५ को सरकारले मागेका अरु जुनसुकै कानूनी र न्याय सम्बन्धी कुराहरूमा श्री ५ को सरकारमा सुझाव पेश गर्ने ।
२. ६।६ महीनाको पटक गरी कमिशनले २ वर्षसम्ममा काम तामेल गरी आफ्नो रिपोर्ट श्री ५ को सरकार छेउ पेश गरिसक्नु पर्छ ।
३. ल. कमिशनले महीनाको ४ पटकमा नवटार्ई साधारण सभा गर्नु पर्नेछ ।
४. काम परेको वखत वा केही बुझ्नु पर्ने भएमा कमिशनले जुनसुकै मन्त्रालय विभाग अड्डा अदालतबाट चाहिएको कुरा बुझ्न कागजत्र मिसिल झिकाउन सक्नेछ ।
५. जम्मा सदस्यहरू मध्ये कमसेकम ४ जवान उपस्थित नभै कमिशनको साधारण सभा हुने छैन ।
६. कमिशनबाट भए गरेका काम कुराको विवरण गोरखापत्रमा र कमिशन सम्बन्धी सरकारी सूचना नेपाल गजेटमा प्रकाशित गर्ने कमिशनले लेखिपठाएमा सम्बन्धित अधिकारीले तुरुन्त छान्न छपाउन लाउन र प्रकाशित गर्ने लगाउनु पर्छ ।
७. प्रचलित नेपाल कानूनको कुनै कुरामा वा प्रस्तावित कानूनको कुनै मसौदामा सर्वोच्च अदालत, मन्त्रालय, विभाग, समेत अन्य अड्डा अदालतको राय लिनुपरेमा कमिशनले सो कुरा देखाई वा मसौदाको प्रतिलिपि पठाई सोझै राय लिन सक्नेछ ।
८. साथि प्रकरणहरूमा लेखिएको कार्यक्रमको रूपरेखा बमोजिम काम चालू गर्ने उपरोक्त कुराहरूमा बिरोध नपर्ने गरी कमिशनले आफ्नो कार्यविधि व्यवस्थित गर्ने नियम बनाउन सक्नेछ कानून मन्त्रालयबाट स्वीकृतनभै त्यस्तो कुनै नियम लागू हुने छैन ।
९. कमिशनमा देहाय बमोजिम अध्यक्ष र सदस्यहरू रहनेछन् :-

(क) सर्वोच्च अदालतका न्यायाधीश

अध्यक्ष

(ख) मध्यमाञ्चल उच्च अदालतका मुख्य न्यायाधीश

सदस्य

(ग) एटर्नी जनरल

सदस्य

(घ) कानून सचिव

सदस्य

आधिकारिकता मूद्रा ५२५ विभागबाट प्रमाणित गरिएपछि मात्र लागू हुनेछ।

(ङ) श्री ५ को सरकारबाट मनोनीत गैर सरकारी व्यक्ति तीन जवान सदस्य तर सर्वोच्च अदालतको न्यायाधीश उपस्थित नरहेमा मुख्य न्यायाधीश र निज पनि उपस्थित नरहेको सभामा एटर्नि जनरल अध्यक्ष हुनेछन् ।

१०. प्रकरण (क)(ख)(ग) र (घ) मा लेखिएका पदाधिकारीहरूले कमिशनमा सभा भएको वखत मात्र उपस्थित हुनु पर्ने र अरू सदस्यहरूले सो कमिशनमा ठेकिई पूरा समय काम गर्नुपर्ने छ ।
११. पूरा समय काम गर्ने सदस्यहरू प्रत्येकले मासिक ने.रु. ६००। ग्रानरेरियम पाउनेछन् ।
१२. कानून मन्त्रालयका एक जवान उपसचिवलेनै यस कमिशनको सेक्रेटरीको काम गर्नेछन् र आवश्यकतानुसार कानून मन्त्रालयका अन्य ष्टाफबाट पनि कमिशनमा काम लिइनेछ ।
१३. कमिशनले तयार गरेको काम साधारण सभामा पेश गर्ने साधारण सभा बोलाउने र कमिशनको लागि चाहिने सामग्री संकलन एवं प्राप्त गराउने कमिशनको आदेश बमोजिम लेखापढी गर्ने श्री प्रशासकीय रेखदेख गर्ने कर्तव्य कमिशनका सेक्रेटरीको हुनेछ ।
१४. कमिशनका पूरा समय काम गर्ने सदस्यहरूले नेपाल निजामती सेवा ऐन र नियम बमोजिम निजामती कर्मचारीले पाउने सरहको घरविदा वा वेरामी विदा वा भैपरि आउने विदा लिनुपरेमा अध्यक्षमा रिपोर्ट गरी निकासालिनु पर्छ ।

आज्ञाले

कृष्णप्रसाद उपाध्याय

श्री ५ को सरकारका सचिव कानून मन्त्रालय

श्री ५ को सरकार

कानून मन्त्रालयको सूचना

ल. कमिशन गठनबारेको मिति ०१७।६।२७।४ को निर्णयको दफा ६ बमोजिम उक्त कमिशनमा रहने अध्यक्ष र सदस्यहरूमा निम्नलिखित व्यक्तिहरूलाई मुकरर गर्ने श्री ५ को सरकारले, मिति ०१७।६।२७।४ र ०१७।७।१।२ मा निर्णय गरेको छ ।

(क) न्यायाधीश श्रीनयनबहादुर खत्री, सर्वोच्च अदालत	अध्यक्ष
(ख) मुख्य न्यायाधीश मध्यमान्चल	सदस्य
(ग) एटर्नि जनरल श्रीशम्भुप्रसाद ज्ञवाली	सदस्य
(घ) सचिव श्रीकृष्णप्रसाद उपाध्याय कानून मन्त्रालय र संसदीय प्रबन्धमन्त्रालय	सदस्य
(ङ) भु. पू. न्यायाधीश श्रीमुक्तिकान्त मैनाली	सदस्य
(च) मी. सु. श्रीमहन्तलाल जोशी	सदस्य

एक जना सदस्यको नाम पछि प्रकाशित हुनेछ ।

आज्ञाले—

कृष्णप्रसाद उपाध्याय

श्री ५ को सरकारका सचिव कानून मन्त्रालय

गोरखापत्र छापाखानामा मुद्रित

आधिकारिकता ५२३ विभागबाट प्रमाणित गरिएपछि मात्र लागु हुनेछ।

मुद्रण विभाग, सिंहदरबार

आधिकारिकता मुद्रण विभागबाट प्रमाणित गरिएपछि मात्र लागु हुनेछ।